



ໜັງສືແຈ້ງຂ່າວ, ສະບັບທີ 5

ໂຄງການ ພັດທະນາກະສິກໍາສະອາດ

ເດືອນເມສາ 2020

ໂຄງການພັດທະນາກະສິກໍາສະອາດ ເປັນການຮ່ວມມືດ້ານເຕັກນິກວິຊາການ ໄລຍະເວລາ 5 ປີ (2017-2022) ຊຶ່ງໄດ້ຮັບທຶນຈາກ ອົງການຮ່ວມມືສາກົນ ປະເທດຍີ່ປຸ່ນ (ໄຈກ້າ) ໂດຍມີ 4 ແຂວງເປົ້າໝາຍພັດທະນາ (ນະຄອນຫຼວງວຽງຈັນ, ຫຼວງພະບາງ, ໄຊຍະບູລີ ແລະ ຊຽງຂວາງ). ຈຸດປະສົງ ກໍ່ເພື່ອເປັນການສົ່ງເສີມ ກະສິກໍາສະອາດ ຊຶ່ງກໍ່ຄື ກະສິກໍາອິນຊີ ແລະ ກະສິກໍາທີ່ດີ (GAP) ໂດຍອີງໃສ່ຄວາມຕ້ອງການຂອງຕະຫຼາດ ໃນບັນດາແຂວງເປົ້າໝາຍ.

ຫົວຂໍ້ ກິດຈະກຳ ລ່າສຸດ ຂອງໂຄງການ

1. ແຜນງານ ການນຳໃຊ້ເຮືອນຮົ່ມ

ການປູກຝັກ ບໍ່ໃຫ້ຖືກນ້ຳຝົນ ໂດຍການນຳໃຊ້ເຮືອນຮົ່ມ ໄດ້ຮັບການນຳສະເໜີໃນ ໜັງສືແຈ້ງຂ່າວ ສະບັບທີ 2 ໃນປີທີ່ຜ່ານມາ. ການປູກຝັກອິນຊີ ໃນລະດູຝົນນັ້ນ ມີຂໍ້ຈຳກັດ ບາງຢ່າງ ເປັນຕົ້ນແມ່ນ ຊະນິດຝັກປູກ ອັນເໝາະສົມ ແລະ ທັງໄດ້ຮັບຜົນຜະລິດຕໍ່າ. ເພື່ອແກ້ໄຂບັນຫາ ດັ່ງກ່າວ ຈຶ່ງໄດ້ມີການນຳໃຊ້ເຮືອນຮົ່ມ ເຂົ້າໃນການປູກຝັກ ແລະ ມີການສຶກສາຜົນກະທົບດ້ານເສດຖະກິດ ຂອງການນຳໃຊ້ເຮືອນຮົ່ມ, ຊຶ່ງຜົນໄດ້ຮັບກໍ່ຄື ຊະນິດຝັກ ແລະ ຜົນຜະລິດ ໄດ້ເພີ່ມຂຶ້ນ. ພ້ອມກັນນັ້ນ, ມັນຍັງສົ່ງຜົນກະທົບຢ່າງກວ້າງຂວາງ ຕໍ່ຜົນກຳໄລຂອງຊາວສວນອິນຊີ, ອັນເນື່ອງຈາກລາຄາ ທີ່ສູງຂຶ້ນຂອງຝັກຝັກ ໃນລະດູຝົນ. ຊາວສວນຜູ້ປູກຝັກອິນຊີ ເປັນຜູ້ລວບລວມເອົາວັດສະດຸທີ່ຈຳເປັນ ໃນການປູກສ້າງເຮືອນຮົ່ມ ເປັນຕົ້ນແມ່ນ ໄມ້ທ່ອນ ແລະ ໄມ້ຜັ່ ຈາກປ່າໄມ້ ຂອງໝູ່ບ້ານ, ພ້ອມທັງປະສານສົມທົບກັນ ເພື່ອຊ່ວຍປູກສ້າງເຮືອນຮົ່ມ ໃຫ້ກັນ ແລະ ກັນ. ຫາກສົມທົບບຸກຄົນຄຳການປູກສ້າງເຮືອນຮົ່ມ ໂດຍຊາວສວນເອງ ກັບ ແບບຮັບເໝົາກໍ່ສ້າງເພື່ອການຄ້າ, ເຫັນໄດ້ວ່າ ມູນຄ່າ ຄິດເປັນພຽງແຕ່ 1/3, ຊຶ່ງຈາກຜົນການຄິດໄລ່ດັ່ງກ່າວ ທາງໂຄງການ ຈະຂະຫຍາຍການປູກສ້າງເຮືອນຮົ່ມ ບໍ່ພຽງແຕ່ຢູ່ ແຂວງຊຽງຂວາງ ເທົ່ານັ້ນ. ແຕ່ຍັງຈະຂະຫຍາຍໄປສູ່ ແຂວງຫຼວງພະບາງ ແລະ ໄຊຍະບູລີ ນຳອີກ. ທາງໂຄງການໄດ້ວາງແຜນການປູກສ້າງເຮືອນຮົ່ມ ໃຫ້ໄດ້ປະມານ 60 ຫຼັງ ພາຍໃນທ້າຍເດືອນພຶດສະພາ ເມື່ອລະດູຝົນໄດ້ເລີ່ມຕົ້ນຂຶ້ນ. ແຜນງານ ດັ່ງກ່າວ ຈະໄດ້ຮັບການຈັດຕັ້ງປະຕິບັດ ເພື່ອເປັນການຜະລິດຝັກອິນຊີ ໃຫ້ເພີ່ມຂຶ້ນຕື່ມ ແລະ ທັງເປັນການສະໜອງຝັກອິນຊີ ໃຫ້ແກ່ຜູ້ບໍລິໂພກ ໃນລະດູຝົນ ທີ່ຈະມາເຖິງ.



ການສຳຫຼວດພາກສະໜາມ ເພື່ອຄັດເລືອກສະມາຊິກຊາວສວນອິນຊີ ທີ່ຈະຮ່ວມໃນແຜນງານການນຳໃຊ້ເຮືອນຮົ່ມ ທີ່ບ້ານນາລາ, ແຂວງໄຊຍະບູລີ ໂດຍນັກວິຊາການ ຈາກສູນມາດຕະຖານກະສິກໍາສະອາດ, ຈາກພະແນກກະສິກໍາ ແລະ ປ່າໄມ້ແຂວງ ແລະ ຊ່ຽວຊານຍີ່ປຸ່ນ

2. ງານວາງສະແດງຝັກຝັກ ແລະ ໝາກໄມ້ອິນຊີ ທີ່ ແຂວງຫຼວງພະບາງ

ງານວາງສະແດງຝັກຝັກ ແລະ ໝາກໄມ້ອິນຊີ ໄດ້ຈັດຂຶ້ນທີ່ ແຂວງຫຼວງພະບາງ ໃນວັນທີ 12 ມີນາ 2020 ທີ່ ສວນສາທາລະນະລ້ານຊ້າງ ໂດຍພິທີແມ່ນໄດ້ຈັດຂຶ້ນໃນຕອນເຊົ້າ ແລະ ຫຼັງຈາກພິທີສິ້ນສຸດ ປະທານ ແລະ ຜູ້ເຂົ້າຮ່ວມງານ ໄດ້ເລາະຢ້ຽມຊົມຜົນຜະລິດກະສິກໍາອິນຊີ ເຊິ່ງໃນງານມີຜູ້ເຂົ້າຮ່ວມຈາກພາກລັດ ແລະ ເອກະຊົນ ເຊັ່ນ: ບັນດາສະມາຄົມ, ຮ້ານຄ້າ, ໂຮງແຮມ-ຮ້ານອາຫານ, ຊາວສວນກະສິກໍາອິນຊີ ແລະ ລູກຄ້າທີ່ສົນໃຈຊື້ຝັກອິນຊີ. ຈຸດປະສົງໃນການຈັດງານຄັ້ງນີ້ແມ່ນ ເພື່ອໂຄສະນາ ແລະ ສົ່ງເສີມການຂາຍຜົນຜະລິດກະສິກໍາອິນຊີ ພາຍໃນນະຄອນຫຼວງພະບາງ, ເພື່ອແຜ່ຄຸນປະໂຫຍດການບໍລິໂພກຝັກອິນຊີ, ໂຄສະນາຕະຫຼາດກະສິກໍາອິນຊີ ນະຄອນຫຼວງພະບາງ ໃຫ້ເປັນທີ່ຮູ້ຈັກໃນສັງຄົມ ແລະ ເພື່ອເພີ່ມຊ່ອງທາງ ການເປັນຄູ່ຄ້າທາງທຸລະກິດ ລະຫວ່າງຊາວສວນ ແລະ ພໍ່ຄ້າຄົນກາງ ນຳອີກ.

ພາຍໃນງານ ຊາວສວນ ໄດ້ນຳເອົາຜົນຜະລິດກະສິກໍາອິນຊີ ຈຳນວນຫຼາຍ ມາວາງສະແດງ ແລະ ຂາຍໃຫ້ລູກຄ້າທີ່ສົນໃຈຊື້. ນອກນັ້ນ ໃນງານຍັງໄດ້ຈັດຫຼິ້ນເກມ, ຕອບຄຳຖາມເອົາລາງວັນ ກ່ຽວກັບຄວາມຮູ້ທົ່ວໄປຂອງ ມາດຕະຖານ ແລະ ຫຼັກການກະສິກໍາອິນຊີລາວ.



ລູກຄ້າທີ່ມາຊື້ຜົນຜະລິດກະສິກໍາອິນຊີ ທີ່ ສວນສາທາລະນະລ້ານຊ້າງ

ຕະຫຼາດກະສິກໍາອິນຊີ ໃນນະຄອນຫຼວງພະບາງ ໄດ້ເປີດຂາຍຜົນຜະລິດກະສິກໍາອິນຊີ 2 ແຫ່ງ ຄື: ແຫ່ງທີ 1 - ໜ້າພະແນກກະສິກໍາ ແລະ ປ່າໄມ້ແຂວງ ເຊິ່ງເປີດທຸກໆ ວັນພຸດ ແລະ ວັນເສົາ ເວລາ 06:00-12:00. ແຫ່ງທີ 2 - ສວນສາທາລະນະລ້ານຊ້າງ ຂອງທຸກໆ ວັນຈັນ ແລະ ວັນພະຫັດ ເວລາ 14:00-17:00.



ບັນຍາກາດງານວາງສະແດງພືດຜັກ ແລະ ໝາກໄມ້ອິນຊີ ແຂວງຫຼວງພະບາງ

3. ຊາວສວນກະສິກຳອິນຊີ ແຂວງໄຊຍະບູລີ ເຂົ້າຮ່ວມ ວາງສະແດງສິນຄ້າອິນຊີ ໃນງານມະຫາກຳບຸນຊ້າງ ປະຈຳປີ 2020

ງານມະຫາກຳບຸນຊ້າງ ໄດ້ຈັດຂຶ້ນໃນທຸກໆປີ ຂອງເດືອນ ກຸມພາ ທີ່ແຂວງໄຊຍະບູລີ, ຊຶ່ງມີຈຸດປະສົງໃນການປຸກຈິດ ສຳນຶກ ຂອງຄົນລາວ ກ່ຽວກັບ ບັນຫາສິ່ງແວດລ້ອມ, ການ ຕັດໄມ້ທຳລາຍປ່າ ແລະ ການລ່າສັດ ທີ່ເຮັດໃຫ້ຈຳນວນຊ້າງ ຢູ່ໃນ ສປປ ລາວ ມີຄວາມສ່ຽງຕໍ່ການສູນພັນ. ໃນງານ ມີ ກິດຈະກຳຫຼາກຫຼາຍຢ່າງ ຊຶ່ງລວມທັງການເຮັດບາສີສູ່ຂວນ ໃຫ້ແກ່ຊ້າງ, ການສະແດງຂອງຊ້າງ, ວິຖີການດຳລົງຊີວິດ ແລະ ການສະແດງດົນຕີ ຂອງປະຊາຊົນບັນດາເຜົ່າ ໃນ ທ້ອງຖິ່ນ ພ້ອມທັງມີແຜງຂາຍອາຫານ ແລະ ແຜງຂາຍເຄື່ອງ ໃນຮູບແບບຕະຫຼາດກາງຄືນ ຈົນເຖິງທ່ຽງຄືນ.



ບັນຍາກາດ ແຜງວາງສະແດງພືດຜັກອິນຊີ ໃນງານມະຫາກຳບຸນຊ້າງ ທີ່ແຂວງໄຊຍະບູລີ (1)

ສຳລັບປີນີ້, ເລີ່ມແຕ່ວັນທີ 21 ເຖິງ ວັນທີ 28 ກຸມພາ, ທາງ ພະແນກກະສິກຳ ແລະ ປ່າໄມ້ແຂວງໄຊຍະບູລີ ໄດ້ປະສານ ສົມທົບກັບ ກຸ່ມກະສິກຳອິນຊີ ທັງສາມກຸ່ມ ກໍຄື ກຸ່ມບ້ານນາ ຍາວ, ກຸ່ມບ້ານປຸງ ແລະ ກຸ່ມບ້ານນາເລົາ ເພື່ອນຳເອົາ ພືດ ຜັກອິນຊີ ທີ່ກຸ່ມຜະລິດໄດ້ນັ້ນ ມາວາງສະແດງໃນງານມະຫາ ກຳບຸນຊ້າງ 2020. ທັງນີ້ກໍເພື່ອເປັນການປຸກຈິດສຳນຶກ ແລະ ສົ່ງເສີມພຶດຕິກຳ ແລະ ໝາກໄມ້ອິນຊີ ທີ່ຜະລິດໂດຍ ກຸ່ມກະສິກຳອິນຊີ ຂອງແຂວງ ອອກສູ່ມວນຊົນ. ໃນການ ວາງສະແດງຄັ້ງນີ້, ມີສະມາຊິກ 8 ຄອບຄົວ ທີ່ເຂົ້າວາງສະ ແດງ ແລະ ຂາຍຜັກ ແລະ ໝາກໄມ້ຫຼາຍຊະນິດ. ນອກນັ້ນ, ກໍຍັງຂາຍເບ້ຍໄມ້ ນຳອີກ ຊຶ່ງສ້າງລາຍຮັບ ເປັນມູນຄ່າລວມ

ທັງໝົດ 8.328.000 ກີບ (ປະມານ 940 ໂດລາ) ຈາກ ການຂາຍສິນຄ້າ ໃນງານມະຫາກຳບຸນຊ້າງ ແລະ ມີ ການແຈກຢາຍ ແຜ່ນພັບ ຈຳນວນ 405 ໃບ.

ໃນແຕ່ລະວັນຂອງການວາງສະແດງ ໄດ້ມີການໝູນວຽນກັນ ຂອງສະມາຊິກຜູ້ຂາຍ ແລະ ພຶດຜັກສ່ວນຫຼາຍ ໄດ້ຂາຍໝົດ ໃນຕອນບ່າຍ 4 ໂມງແລງ ຂອງທຸກໆວັນ. ບັນດາລູກຄ້າຜູ້ທີ່ ມາຊື້ ກໍ່ແມ່ນຜູ້ທີ່ມາທ່ຽວງານມະຫາກຳບຸນຊ້າງ ຈາກບັນດາ ເມືອງ, ແຂວງ ແລະ ຕ່າງປະເທດ ໃກ້ຄຽງ, ຊຶ່ງກໍ່ມີການ ແລກປ່ຽນສອບຖາມລາຍລະອຽດ ກ່ຽວກັບຂັ້ນຕອນການ ເຮັດກະສິກຳອິນຊີ ນຳຊາວສວນອິນຊີ ນຳອີກ.



ບັນຍາກາດ ແຜງວາງສະແດງພືດຜັກອິນຊີ ໃນງານມະຫາກຳບຸນຊ້າງ ທີ່ແຂວງໄຊຍະບູລີ (2)

4. ລາຍການໂທລະພາບ ເພື່ອລາຍງານ ກ່ຽວກັບ ວຽກງານ ກິດຈະກຳ ຂອງສູນມາດຕະຖານ ກະສິກຳສະອາດ (CASC)

ລາຍການໂທລະພາບ ທີ່ຊື່ວ່າ “ທຸກທິດທາງ” ທີ່ອອກອາກາດ, ແຕ່ 20:40' ຫາ 21:10' ທຸກໆວັນພຸດ ທາງໂທລະພາບ ແຫ່ງຊາດ. ທາງລາຍການ ໄດ້ເຮັດລາຍງານ ອອກໂທລະພາບ ສອງຄັ້ງ ກ່ຽວກັບວຽກງານກິດຈະກຳ ຂອງສູນມາດຕະຖານ ກະສິກຳສະອາດ ຄືໃນວັນທີ 22 ມັງກອນ ແລະ ວັນທີ 12 ກຸມພາ. ເນື້ອໃນໃຈຄວາມຂອງລາຍການແມ່ນອີງຕາມການ ໃຫ້ສຳພາດ ຂອງ ທ່ານ ບຸດສະກອນ ອິນທະລັງສີ, ຫົວໜ້າ ບໍລິຫານໂຄງການ ພັດທະນາກະສິກຳສະອາດ ແລະ ທັງເປັນ ຫົວໜ້າ ສູນມາດຕະຖານ ກະສິກຳສະອາດ ໃນຂະນະນັ້ນ (ປະຈຸບັນເປັນ ຮອງຫົວໜ້າ ກົມປູກຝັງ), ພ້ອມກັບ ບັນດາ ຜະນິກງານວິຊາການ ຂອງສູນ. ຊຶ່ງກໍ່ໄດ້ມີການອະທິບາຍ ກ່ຽວກັບ ພາລະບົດບາດ ແລະ ວຽກງານກິດຈະກຳ ຂອງສູນ ມາດຕະຖານ ກະສິກຳສະອາດ, ພ້ອມທັງຄວາມແຕກຕ່າງ ລະຫວ່າງ ການເຮັດກະສິກຳສະອາດ (OA) ແລະ ການເຮັດ ກະສິກຳ ທີ່ດີ (GAP), ເພື່ອໃຫ້ຜູ້ຊົມລາຍການ ມີຄວາມ ເຂົ້າໃຈ ຫຼາຍຂຶ້ນ. ພ້ອມກັນນັ້ນ, ກໍຍັງມີການໃຫ້ສຳພາດ ກ່ຽວກັບ ຕະຫຼາດກະສິກຳອິນຊີ ໃນນະຄອນຫຼວງວຽງຈັນ ເພື່ອເປັນການຊຸກຍູ້ສົ່ງເສີມ ການສະໜອງສິນຄ້າກະສິກຳ ສະອາດ ໃຫ້ແກ່ຜູ້ບໍລິໂພກ. ວິດີໂອ ການສຳພາດ ດັ່ງກ່າວ ສາມາດເຂົ້າຊົມໄດ້ທາງ ເຟສບຸກ ຕາມທີ່ຢູ່ ເຟສ ນີ້:

<https://www.facebook.com/420096358494790/videos/2801367229947681/>

<https://www.facebook.com/420096358494790/videos/488572225135894/>